

ख़बर संक्षेप

धार्मिक स्थलों पर चलेगा सफाई अभियान

हिसार। संयुक्त आयुक्त डॉ प्रीतपाल ने बताया कि रविवार से एक सप्ताह के लिए नगर निगम धार्मिक स्थलों पर सफाई अभियान चलाएगा जिसमें शहर के मंदिर, गुरुद्वारा घर व मस्जिद आदि शामिल है। उन्होंने कहा कि निगम आयुक्त प्रदीप दहिया के नेतृत्व में नगर निगम समय-समय पर सफाई अभियान चलता आ रहा है। इस बार नगर निगम ने धार्मिक स्थलों पर सफाई अभियान चलाने का निर्णय लिया गया है। उन्होंने बताया कि अगले एक सप्ताह में कई प्रकार के धार्मिक कार्यक्रम में रक्तदान शिविर का आयोजन स्वामी विवेकानंद की जयंती के अवसर पर जनता ब्लड बैंक बरवाला में किया गया। इस अवसर पर भाविप गायत्री शाखा के संरक्षक साधु राम जाखड़, शाखा अध्यक्ष शिवकुमार कौशिक, टेक चंद मुदगिल, सुशील कुमार गोयल, सुनीता जाखड़, जिले सिंह, डॉक्टर अनंतराम, जिले सिंह जाखड़, वीरेंद्र शर्मा, गौरीशंकर, मनोज गर्ग, सुमित कुमार व रामनिवास वर्मा आदि उपस्थित रहे।

स्वामी विवेकानंद जयंती पर रक्तदान शिविर लगाया बरवाला।

समाजसेवी संस्था भारत विकास परिषद गायत्री शाखा के तत्वावधान में रक्तदान शिविर का आयोजन स्वामी विवेकानंद की जयंती के अवसर पर जनता ब्लड बैंक बरवाला में किया गया। इस अवसर पर भाविप गायत्री शाखा के संरक्षक साधु राम जाखड़, शाखा अध्यक्ष शिवकुमार कौशिक, टेक चंद मुदगिल, सुशील कुमार गोयल, सुनीता जाखड़, जिले सिंह, डॉक्टर अनंतराम, जिले सिंह जाखड़, वीरेंद्र शर्मा, गौरीशंकर, मनोज गर्ग, सुमित कुमार व रामनिवास वर्मा आदि उपस्थित रहे।

बच्चों को जीवन कौशल के सिखाए गुर

हिसार। नई शिक्षा नीति के अनुरूप समग्र शिक्षा अभियान के तहत बच्चों के जीवन कौशल विकास के लिए हांसी उपमंडल में मुक्ततानी कॉलोनी स्थित राजकीय हाई स्कूल तथा दयाल सिंह कालोनी स्थित राजकीय मिडल स्कूल में कैप आयोजित किया गया। कार्यक्रम में बतौर मुख्यातिथि जिला सुकून काउंसलर राहुल शर्मा ने शिरकत की। उन्होंने जीवन कौशल विकास, नशा के दुष्परिणाम, पोक्सो एक्ट, सुकून सेंटर आदि बारे स्कूल में उपस्थित बच्चों को विस्तार से जानकारी दी। इस अवसर पर मुख्याध्यापिका सरिता मित्तल, मुख्याध्यापक सुभाष चंद्र, स्कूल स्टाफ से मोनिका, रजनी, मुकता, सावित्री देवी, ललितता रानी, राहुल धतरवाल सहित स्कूली विद्यार्थी उपस्थित रहे।

प्राण प्रतिष्ठा को लेकर हिसारवासियों में उत्साह

हिसार। अयोध्या के श्रीराम मंदिर में 22 जनवरी को आयोजित होने वाली प्राण प्रतिष्ठा को लेकर हिसारवासियों में उत्साह का माहौल है। छत्रपति शिवाजी स्मारक समिति द्वारा अखंड श्रीरामलला वंदन के अंतर्गत हर रोज निकाली जा रही संध्याफेरी से नगरवासियों का उत्साह व भक्तिभाव चरम पर है। उधर, बैंक कॉलोनी व यहां स्थित माता काली देवी मंदिर में संध्याफेरी निकाली गई। फेरी के दौरान भक्तगण श्रीरामलला के चित्र को नमन करते हुए आगे बढ़े और देखते ही देखते जय श्रीराम के उद्घोष से पूरी बैंक कॉलोनी गुंजायमान हो उठी।

नेशनल आयुर्वेदिक कॉलेज में मनाया लोहड़ी त्यौहार बरवाला।

ढाणी गारण मार्ग पर स्थित नेशनल आयुर्वेदिक कॉलेज एवं अस्पताल के प्रांगण में धूमधाम से लोहड़ी का त्यौहार मनाया गया। इसका शुभारंभ कॉलेज के डायरेक्टर कृष्ण दूहन एवं डिप्टी डायरेक्टर डॉ. दुल्लूचंद के द्वारा किया गया। डायरेक्टर कृष्ण दूहन ने सभी चिकित्सकों एवं स्टाफ को लोहड़ी की शुभकामनाएं दी। सभी स्टाफ ने अंगन के चारों ओर चक्कर लगाकर लोहड़ी के मंगल गीत गाए एवं नृत्य किया। इस अवसर पर डॉ. ज्योति, डॉ. शशांक, डॉ. अनंश, डॉ. सरत, डॉ. स्नेहमयी, डॉ. परवेश, डॉ. रजत, डॉ. निधि, डॉ. शालिनी, डॉ. सन्दीप व डॉ मनु समेत अन्य स्टाफ सदस्यगण उपस्थित रहे।

जिला पुस्तकालय में कार्यशाला का आयोजन हिसार।

जिला पुस्तकालय में शनिवार को मोबाइल एंड्रॉइड विषय पर कार्यशाला का आयोजन किया गया। कार्यशाला में काउंसलर नरेश जागलान ने कहा कि मोबाइल के अधिक उपयोग करने से आंखों, गर्दन एवं हाथ में दर्द होने की शिकायतें शुरू हो जाती है।

राजकीय कॉलेज में जिलास्तरीय प्रतियोगिताओं का आयोजन लोकतांत्रिक देश के लिए मतदान बहुत ही जरूरी : लोहान

■ भाषण प्रतियोगिता में एफसी कॉलेज की भारती रही प्रथम

हरिभूमि न्यूज़ ►►हिसार

राजगढ़ रोड पर स्थित राजकीय महाविद्यालय में जिला निर्वाचन अधिकारी के निर्देशानुसार मतदान जैसा कुछ नहीं वोट जरूर डालेंगे हम विषय पर निबंध लेखन, भाषण प्रतियोगिता व रंगोली बनाने संबंधी जिला स्तरीय प्रतियोगिताओं का आयोजन किया गया। इसमें जिले के विभिन्न महाविद्यालयों ने भाग लिया। प्रतियोगिताओं का आयोजन महाविद्यालय के चुनाव अधिकारी प्रो. मनोज कुमार की देखरेख में हुआ। प्रतियोगिता की मुख्यातिथि प्राचार्या डॉ. दीपमाला लोहान रही। उन्होंने सभी प्रतिभागियों को



हिसार। प्रतियोगिता में हिस्सा लेने वाले प्रतिभागी अतिथिगण के साथ।

संबोधित करते हुए कहा कि किसी भी लोकतांत्रिक देश के लिए मतदान बहुत ही जरूरी है तथा आने वाले लोकसभा व विधानसभा चुनाव में प्रत्येक विद्यार्थी को अपना मत जरूर डालना चाहिए।

यह रहे परिणाम

महाविद्यालय की मीडिया प्रभारी डॉ. स्नेह लता ने बताया कि भाषण प्रतियोगिता में एफसी कॉलेज की भारती प्रथम, जाट कॉलेज की शालू रानी द्वितीय व राजकीय

राष्ट्र निर्माण में अग्रवाल समाज का महत्वपूर्ण योगदान

■ ज्योतिषीठाधीश्वर जगद्गुरु शंकराचार्य अविमुक्तेश्वरानंद सरस्वती पहुंचे अग्रोहा शक्तिपीठ

हरिभूमि न्यूज़ ►►हिसार

अग्रोहा शक्तिपीठ अग्र विभूति स्मारक में शनिवार को ज्योतिषीठाधीश्वर जगद्गुरु शंकराचार्य 1008 अविमुक्तेश्वरानंद सरस्वती पहुंचे। उन्होंने पूरे मंदिर परिसर का अवलोकन किया और वहां चल रहे निर्माणाधीन आद्य महालक्ष्मी एवम् अष्ट महालक्ष्मी का निरीक्षण किया। वहां लगी 58 महापुरुषों की मूर्तियों को देखकर बड़े आनंदित हुए। उन्होंने कहा कि अग्रोहा शक्तिपीठ में लगी महापुरुषों की मूर्ति



हिसार। मंदिर परिसर का अवलोकन करते जगद्गुरु शंकराचार्य 1008 अविमुक्तेश्वरानंद सरस्वती।

फोटो: हरिभूमि

भारतीय संस्कृति की रक्षा में नीव का पत्थर साबित होगा। उन्होंने कहा कि अग्रवाल समाज का राष्ट्र निर्माण, धर्म रक्षा और सामाजिक

उत्थान में महत्वपूर्ण योगदान है। अशोक सिंघल की प्रतिमा देखकर उन्होंने कहा कि राम मंदिर आंदोलन में उन्होंने अपना सारा जीवन

रोडवेज के ग्रुप डी के कर्मचारियों को देनी थी प्रमोशन, कर दिया स्थानांतरण

■ विभागीय उच्चाधिकारियों के रथों पर रोडवेज सांझा मोर्चा ने जताया रोष

हरिभूमि न्यूज़ ►►हिसार

हरियाणा रोडवेज कर्मचारी सांझा मोर्चा ने सरकार एवं विभागीय उच्चाधिकारियों पर वादाखिलाफी करने व विभाग में कार्यरत ग्रुप डी के कर्मचारियों से अन्याय करने का आरोप लगाया है। सांझा मोर्चा ने चेताया है कि यदि विभाग के उच्चाधिकारियों के साथ कई मांगों पर सहमति हुई थी लेकिन किसी भी मांग को पूरा नहीं किया गया, जिससे कर्मचारियों में रोष है। हरियाणा रोडवेज कर्मचारी सांझा मोर्चा के हिसार डिपो पदाधिकारियों ने कहा कि विभाग के उच्चाधिकारी कर्मचारी वर्ग को परेशान कर रहे हैं। उन्होंने कहा कि परिवहन मंत्री की अध्यक्षता में हरियाणा रोडवेज कर्मचारी सांझा मोर्चा के प्रतिनिधिमंडल की बैठक पिछले वर्ष 11 जनवरी, 10 मार्च, 23 जून व 13 दिसम्बर को हो चुकी है जिसमें कई मांगों पर सहमति बनी थी

24 को करेंगे हड़ताल

सांझा मोर्चा ने परिवहन विभाग के उच्चाधिकारियों एवं सरकार के इस फैसले का कड़ा विरोध करते हुए हाल ही में रोहतक में हुई सांझा मोर्चा की बैठक में निर्णय लिया गया की आगामी 24 जनवरी को परिवहन विभाग का प्रत्येक कर्मचारी हरियाणा सरकार एवं परिवहन विभाग के उच्चाधिकारियों द्वारा जो कर्मचारी वर्ग का शोषण किया जा रहा है उसके खिलाफ हड़ताल करेंगे। इस अवसर पर सांझा मोर्चा के वरिष्ठ सदस्य अमित जुगलान, सुरेश स्याहड़वा, नरेंद्र सोनी, सुभाष दिल्ली व सलीम सरसौद सहित अन्य भी मौजूद थे।

लेकिन किसी भी मांग को अभी तक पूरा नहीं किया गया है। सांझा मोर्चा के वरिष्ठ सदस्य राजबीर दुहन एवं राजकुमार चौहान ने बताया कि रायच स्तरीय सांझा मोर्चा द्वारा परिवहन विभाग के उच्च अधिकारियों को उपरोक्त बैठकों में बताया गया कि ग्रुप डी के कर्मचारी अभी कर्मशाला के कार्य में निपुण हो चुके हैं जिससे गाड़ियों की ब्रेकडाउन की समस्या भी बहुत कम हो गई है।

विधायक को पगड़ी व फूल मालाएं पहनाकर किया स्वागत

सोरखी गांव मे सम्मान समारोह का आयोजन

■ 10 लाख पहले दिह दो, निर्माण कार्य अथूरा रहा तो और राशि करवाई जाएगी उपलब्ध

हरिभूमि न्यूज़ ►►हांसी

सोरखी गांव में धानक समाज द्वारा शनिवार को श्रम मंत्री अनूप धानक के सम्मान में सम्मान समारोह का आयोजन किया गया। समारोह की अध्यक्षता विधायक विनोद भयाना ने की।

समारोह में पहुंचने पर श्रम मंत्री अनूप धानक तथा विधायक विनोद भयाना को पगड़ी व फूल मालाएं पहनाकर स्वागत किया गया। इस अवसर पर श्रम मंत्री अनूप धानक ने लोगों को संबोधित करते हुए कहा



हांसी। श्रम मंत्री अनूप धानक को पगड़ी पहनाकर सम्मानित करते धानक समाज के सदस्य।

फोटो: हरिभूमि

कि गरीबों का उत्थान कर उन्हें समाज की मुख्य धारा में शामिल करना राज्य सरकार की पहली

प्राथमिकता है। इसलिए नई-नई जनकल्याणकारी योजनाएं लागू की जा रही है ताकि इनका लाभ उठाकर

गरीब परिवार अपने जीवन स्तर को ऊंचा उठा सके। उन्होंने लोगों का आह्वान किया कि सरकारी जन

भीख नहीं किताब दो संस्था ने बच्चों का जन्मदिन उत्सव मनाया

हरिभूमि न्यूज़ ►►हिसार

भीख नहीं किताब दो संस्था द्वारा सभी प्यारे बच्चों का जन्मदिन उत्सव मनाया गया। सभी बच्चों को संस्था सदस्यों की तरफ से 2-2 ट्रेक सूट, नाइट ड्रेस, जुराब, टोपे, दस्ताने व स्वेटर उपहार स्वरूप भेंट किए गए। सभी बच्चों ने हर्षोल्लास से अपना जन्मदिन मनाया। स्वामी विवेकानंद को पुष्प अर्पित कर उनका आशीर्वाद लिया और उनके जीवन के विषय में बच्चों को विस्तार से जानकारी दी। संस्था अध्यक्ष अनूप चिनिया ने भी अपना जन्मदिन बच्चों के साथ मनाया और जीवन में अपने लक्ष्य को बताते हुए यह



हिसार। अपना जन्म दिन मनाते हुए अनूप चिनिया व अन्य बच्चे।

फोटो: हरिभूमि

संकल्प लिया कि जीवन भर ऐसे बच्चों को मुख्य धारा से जोड़ने का कार्य करती रहेंगी जो अभाव के कारण शिक्षा और अपने बचपन से वंचित हैं। इस अवसर पर संस्था महासचिव सुरेश पूनिया, ईश्वर सिंह,

जगदीश, बिमला देवी, गरिमा, अंकुर, दिलीप चंद, अंजू अनेजा, रवीना, पुनीत, नेहा, रोहतास, रवि और संस्था छात्रावास प्रांगण में रहने वाले बच्चे और झुगियों से आए बच्चे मुख्य रूप से उपस्थित रहे।

चालक-परिचालक की इयूटी में बाधा डालने के मामले में दोनों पक्षों में समझौता

हिसार। नारनौद क्षेत्र के गांव थुराना से हिसार आ रही बस के चालक व परिचालक से गाली-गलौच व इयूटी में बाधा डालने के मामले में दोनों पक्षों में समझौता हो गया है। दोनों पक्षों की सौहार्दपूर्ण माहौल में हुई बातचीत में एक-दूसरे से सहयोग करने की बात कही है। साझा मोर्चा से जुड़ी सर्व कर्मचारी संघ से संबंधित हरियाणा रोडवेज वर्करज यूनियन के डिपो प्रधान राजकुमार चौहान ने बताया कि 29 दिसम्बर को रोडवेज हिसार आ रही थी। इसमें थुराना निवासी मोहन पानू चढ़ गया और चढ़ते ही चालक सदीप व परिचालक सुनील के साथ विवाद हुआ था। चौहान ने बताया कि दोनों पक्षों में सौहार्दपूर्ण माहौल में बातचीत हो गई है। उन्होंने बताया कि मोहन के पिता ईश्वर पानू सामाजिक व्यक्ति हैं और उन्होंने रोडवेज कर्मचारियों से मिलकर समझौते में अहम भूमिका निभाई।

भारत विकास परिषद ने मनाई स्वामी विवेकानंद की जयंती



हिसार। भारत विकास परिषद विवेकानंद शाखा ने स्वामी विवेकानंद जयंती पर लाहौरिया चौक स्थित उनकी प्रतिमा पर माल्यार्पण कर वन्दन किया। इस अवसर पर शाखा के सभी सदस्यों ने स्वामी विवेकानंद के आदर्शों को अपनाकर राष्ट्रसेवा में अपना योगदान देने का संकल्प लिया। शाखा अध्यक्ष ऋषिराज बुड़ाकिया ने कहा कि स्वामी विवेकानंद ने न केवल भारतीय ज्ञान एवं संस्कृति का लोहा पूरे विश्व में मजबूती बलिक उन्होंने देश के युवाओं में एक नई ऊर्जा व प्रेरणा का संचार किया। उनके आदर्श आज भी युवाओं की प्रेरणा प्रदान कर रहे हैं। मां भारती के ऐसे महान सपूत किरते ही पैदा होते हैं। इस अवसर पर सचिव संजीव गोयल, अजय सिंगला, अशोक शर्मा, सुरेंद्र कुच्छल, सुमित मित्तल, विजय टक्कर, अशोक गर्ग तिलकधारी व प्रदीप गर्ग सहित शाखा अनेक सदस्यों ने स्वामी विवेकानंद को श्रद्धा सुमन अर्पित किए।

भगवान सदैव रखते हैं भवत की लाज

■ अग्रसेन भवन में नानी बाई रो मायरो कथा का दूसरा दिन

हरिभूमि न्यूज़ ►►हिसार

महाराजा अग्रसेन भवन में चल रही नानी बाई रो मायरो (नरसी जी का भात) कथा के दूसरे दिन अंतरराष्ट्रीय भजन व कथा प्रवक्ता साध्वी सुजाता कृष्ण चंद्र देव ने श्रद्धालुओं को प्रवचन देते कहा कि भक्त और संसार में कभी भी सामंजस्य नहीं होता। संसारी लोग हर प्रकार से एक भक्त को परेशान करने का प्रयास करते हैं। आस पास के लोगों व परिवार जनों ने तरह-तरह से नरसी को अपमानित करने का प्रयास किया।

नरसी ने संत सेवा और गौसेवा में अपनी सारी संपत्ति का दान कर दिया था। परंतु फिर भी उनकी पुत्री नानी बाई (कंवर बाई) का भात भरने के लिए ससुराल वालों ने बड़ी बड़ी मांग रखी।

नानीबाई पर दबाव बनाया कि वह अपने पिता से मायरा मंगवाए। समाज की बहुत सारी बेटियां इन्हीं मांगों के चलते आत्महत्या कर लेती



हिसार। अग्रसेन भवन में आयोजित कथा में प्रवचन देते साध्वी सुजाता व कथा श्रवण करते श्रद्धालु।

फोटो: हरिभूमि

हैं। पुरोहित कोकलिया के हाथों नरसी को पत्रिका भिजवाई जाती है। पत्रिका में ठाकुर जी का नाम देखते ही नरसी की प्रसन्नता का कोई ठिकाना नहीं रहा। संसार चाहे कितने ही प्रयास करे लेकिन भगवान ने सदा अपने भक्त की लाज रखी है।

भगवान के आश्वासन देने पर तथा अपने अटूट विश्वास पर नरसी साधु संतो के साथ खाली हाथ मायरा भरने चल पड़ते हैं। बड़ी संख्या में श्रद्धालुओं ने कथा का आनंद लिया। महाराजा अग्रसेन

भवन ट्रस्ट के प्रधान अंजनी कुमार खारियावाला ने बताया कि अनेक गणमान्य लोगों ने कथा में भाग लेकर साध्वी सुजाता व स्वामी चंद्र देवका स्वागत किया। कथा में विवेक गोयल, राजकुमार सिंगल, संजय गुप्ता, सुनीता, एन.के.गोयल, देवीराम जिंदल, प्रवीन जैन, विनोद खाराखेड़ी वाले, दीपक गर्ग, सुमन, नवल किशोर गोयल, वीरभान बंसल, अनिल कुमार सर्राफ, सज्जन मित्तल, संगीता, प्रदीप गर्ग, रेणु, राजश बंसल, मीना सहित हजारों श्रद्धालु उपस्थित रहे।

यादव समाज के कॉलेजियम सदस्यों की हुई बैठक

■ आगामी चुनाव के लिए चुनाव अधिकारी चुने गए

हिसार। यादव धर्मशाला में शनिवार को यादव समाज के कॉलेजियम सदस्यों की मीटिंग हुई, जिसकी अध्यक्षता यादव सभा के प्रधान मास्टर अजीत सिंह यादव ने की। मीटिंग में यादव सभा की सालाना आय तथा व्यय का ब्यौरा दिया गया व 3 सालों वर्ष 2021 से अब तक की धर्मशाला में किए गए कार्यों की प्रगति रिपोर्ट प्रस्तुत की गई। यादव सभा की कार्यकारिणी का कार्यकाल आगामी अप्रैल 2024 को समाप्त होने जा रहा है, इसलिए सभी की सहमति से चुनाव अधिकारी गंगादास यादव व भूपसिंह को सह चुनव अधिकारी चुना गया। यादव सभा के आजीवन सदस्य बनने के लिए 5

फरवरी को अंतिम तिथि निश्चित की गई। मीटिंग में कई पूर्व प्रधानों सहित कॉलेजियम सदस्यों ने भाग लिया। मीटिंग सौहार्दपूर्ण माहौल में संपन्न हुई। इस मीटिंग में सचिव राजेश यादव, सह सचिव धर्मपाल बुआन, वित्त सचिव राजेंद्र यादव, वेद प्रकाश यादव आदि मौजूद थे।

ग्राम पंचायत खरकड़ा
हांसी-1 (Hisar) द्वारा गांव खरकड़ा में पुरानी लोहे की जाली की निलामी 19.01.24 को करवाई जानी है। आप सभी इच्छुक एजेंसी आमंत्रित है।
हस्ता/-सरपंच
ग्राम पंचायत खरकड़ा, ब्लॉक हांसी-1 (हिसार)

खबर संक्षेप

दो दिवसीय शिक्षक कार्यशाला का आयोजन

हिसार। अर्बन एस्टेट स्थित विश्वास सीनियर सैकेंडरी स्कूल में दो दिवसीय कार्यशाला का आयोजन किया गया। 12 जनवरी को सुषमा गौर ने 21वीं शताब्दी के कक्षा कक्ष प्रबंधन व सृजनात्मक चिंतन तथा 13 जनवरी को मोनिषा गुप्ता ने नई शिक्षा नीति-2020 व राष्ट्रीय पाठ्यचर्या (एनसीएफ) की रूपरेखा से संबंधित महत्वपूर्ण जानकारीयां दीं। इस कार्यशाला का उद्देश्य शिक्षकवृंद में 21वीं शताब्दी के कौशलों का विकास करना था।

रोहित बने मानवाधिकार ऑर्गेनाइजेशन के उपाध्यक्ष

मंडी आदमपुर। मानवाधिकार सुरक्षा एवं संरक्षण ऑर्गेनाइजेशन के रोहित सोनी को आदमपुर का उपाध्यक्ष का पद पर नियुक्त किया गया है। सोनी ने अपनी नियुक्ति जाने पर

ऑर्गेनाइजेशन के राष्ट्रीय महामंत्री तपन अग्निहोत्री का आभार जताया है। उन्होंने कहा कि वे लोगों को न्याय दिलाने में हमेशा तत्पर रहेंगे।

मेन बाजार के दुकानदारों ने मनाया लोहड़ी पर्व

बरवाला। श्री कृष्ण सुदामा मंदिर के पास मेन बाजार के दुकानदारों द्वारा लोहड़ी पर्व बड़ी धूमधाम से मनाया गया। इस लोहड़ी पर्व पर इन दुकानदारों द्वारा ढोल नगाड़ों पर नृत्य करके और सुंदरी मुन्तरी होय के गीत गाकर खुशी मनाई गई तथा मूंगफली रेवड़ी व गजक आदि का प्रसाद वितरित किया गया।

एसपी ने अभिभावकों को दी सलाह

हिसार। पुलिस अधीक्षक मोहित हांडा ने अभिभावकों को सलाह दी है कि वे अपने बच्चों को साइबर क्राइम के प्रति जागरूक करें। हम समय यह सुनिश्चित करना चाहते हैं कि हमारा बच्चा साइबर अपराध का शिकार न बने। इसके लिए हमें बच्चों की निगरानी करनी पड़ेगी। निगरानी की कमी खतरनाक साबित हो सकती है।

फोन छीनने के मामले में आरोपी गिरफ्तार

हिसार। पीएलए चौकी पुलिस ने पटेल नगर से मोबाइल फोन छीनने के मामले में दो आरोपितों 12 क्वार्टर निवासी आकाश और विद्या नगर हिसार निवासी दीपक उर्फ चकरी को गिरफ्तार किया गया है। पुलिस ने आरोपियों से मोबाइल फोन और वारदात में प्रयोग बाइक बरामद किया है।

महिलाओं और लड़कियों को किया जागरूक

हिसार। सेफ सिटी कैंपेन के तहत महिला थाना पुलिस ने सार्वजनिक स्थानों बस स्टैंड, पार्कों में पहुंच महिलाओ और छात्राओं से मोबाइल फोन व उनके अधिकारों पर बातचीत की। एएसआई प्रमिला ने छात्राओं को बताया कि हमें अपने अंदर के डर को मिटाने और अपनी पहचान बनाने की जरूरत है।

282 वाहन चालकों के काटे चालान

हिसार। पुलिस अधीक्षक मोहित हांडा ने बताया कि हिसार पुलिस ने पिछले सप्ताह को सड़क सुरक्षा सप्ताह के रूप में मना आम नागरिकों और वाहन चालकों को ट्रेफिक नियमों के प्रति जागरूक किया गया। इस दौरान लेन ड्राइविंग के संबंधित 282 वाहन चालकों के मोटर वाहन अधिनियम के तहत चालान किए गए।

केशर मालिक कल उपायुक्त को देंगे ज्ञापन

हिसार। खानक डाइम स्टोन केशर एसोसिएशन, ट्रक यूनियन व मजदूर संघ से जुड़े लोगों द्वारा एचएसआईआईडीसी, खानक कार्यालय के बाहर शुरू किया गया अनिश्चितकालीन धरना-प्रदर्शन शनिवार को चौथे दिन भी जारी रहा। धरने पर पहुंचे अनेक संगठन से जुड़े लोगों ने अपना समर्थन देने की घोषणा की है। इनमें ग्राम स्वराज मोर्चा, अर्जुन अवादी सत्यवान कदाइन, फौजी जनता पार्टी के राष्ट्रीय अध्यक्ष मेजर राममेहर मलिक, मतदाता जागृति संगठन के राष्ट्रीय अध्यक्ष संतोष मलिक, किसान मोर्चा संगठन से कामरेड ओमप्रकाश, किसान महासभा से कामरेड रोहतास आदि ने समर्थन दिया। संगठन के सदस्य जय सिंह सिंधु ने बताया कि 15 जनवरी सोमवार को हजारों की संख्या में मजदूर, चालक व केशर मालिक भिवानी के जिला उपायुक्त को मुख्यमंत्री के नाम ज्ञापन देंगे। धरने पर जय सिंह सिंधु, सुनील जितंद, उमेश मंगल, राजीव, रमेश श्योरण, जयप्रकाश, सुनील मेहता, मनोज, राकेश बंसल आदि मौजूद रहे।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो वह निम्न टेलीफोन नम्बरों पर कार्यालय समय पर सूचित करें :-

हरिभूमि, 783, पी.एल.ए., नजदीक टाउन पार्क, हिसार

फोन : 9315429403, 9653530207, 9253681005

अमन नगर धर्मशाला में लोहड़ी व मकर संक्रांति मिलन समारोह का आयोजन

लोहड़ी का पर्व भारत की उल्लासपूर्ण और रंग-बिरंगी संस्कृति का परिचायक : रणधीर

नव ऊर्जा और नए संकल्प के साथ यह उत्सव हमारी परम्पराओं एवं मान्यताओं को आत्मसात करने का अवसर प्रदान करता है।

हरिभूमि न्यूज़ ►हिसार

बरवाला विधानसभा क्षेत्र में आने वाले मिलगेट में अमन नगर धर्मशाला भाजपा कार्यकर्ताओं द्वारा लोहड़ी व मकर संक्रांति मिलन समारोह का आयोजन किया गया। इस अवसर पर भाजपा जिला सचिव एवं पूर्व चेयरमैन रणधीर सिंह धीरू बतौर मुख्यातिथि उपस्थित रहे। कार्यक्रम का संयोजन दारा सिंह व संजय बिड़लान ने किया। कार्यक्रम को संबोधित करते हुए पूर्व चेयरमैन रणधीर सिंह धीरू ने कहा कि नई फसल के आगमन के उपलक्ष्य में मनाया जाने वाला लोहड़ी का पर्व भारत की उल्लासपूर्ण और रंग-बिरंगी संस्कृति का परिचायक है। नव ऊर्जा और नए संकल्प के साथ यह उत्सव हमारी परम्पराओं एवं मान्यताओं को आत्मसात करने का अवसर प्रदान करता है। हमें समाज में समरसता और सौहार्द कायम



हिसार। संबोधित करते भाजपा जिला सचिव व पूर्व चेयरमैन रणधीर सिंह धीरू।

लोहड़ी व मकर संक्रांति पूर्व मनाया

हिसार। राजकीय महाविद्यालय में महिला छात्रावास में लोहड़ी व मकर संक्रांति का पर्व मनाया गया। इसका आयोजन भारतीय महिला छात्रावास प्रमार्गी डॉ. सुमन तथा महिला प्रकोष्ठ प्रमार्गी डॉ. आशा लता द्वारा किया गया। इस अवसर के मुख्य अतिथि के रूप में महाविद्यालय की प्राचार्य डॉ. दीपमाला लोहान ने शिरकत की। डॉ. दीपमाला ने लोहड़ी उत्सव के महत्व को बताया कि जो लोह शब्द है उसमें लोह को तवे से संबोधित किया गया है जो कि अनाज का महत्व है। इस अवसर डॉ. निर्मल बूरा, डॉ. कमलेश ख्यालिया, डॉ. निर्मला राठी, डॉ. अनुपम सेरा व आशा रानी उपस्थित रहे।

रखने के साथ ही प्रदेश की सुख-समृद्धि में सहभागी बनने का संकल्प लेना चाहिए। इस दौरान उन्होंने लोगों खासकर महिलाओं को केंद्र

की मोदी सरकार और प्रदेश की मनोहर लाल सरकार की योजनाओं के बारे में जानकारी दी। इस अवसर पर मंडल अध्यक्ष रविंद्र जागलान,

वर्तमान सरकार ने भ्रष्टाचार पर अंकुश लगाने का किया काम : श्रम मंत्री

हरिभूमि न्यूज़ ►हिसार

वर्तमान सरकार दलित, पिछड़े व वंचित समाज के लिए अंत्योदय की सोच के साथ कार्य कर रही है। अंत्योदय की स्कीम परिवार पहचान पत्र के माध्यम से गरीबों को अनेकों सुविधाएं दी जा रही हैं। ऑनलाइन सर्विस से सबसे ज्यादा गरीबों को फायदा पहुंच रहा है, उन्हें घर बैठे ही राशन कार्ड, पेंशन, वजीफा आदि मिल रहे हैं। यह बात श्रम मंत्री अनूप धानक ने शनिवार को गांव जेवरा में धानक समाज द्वारा आयोजित सम्मान समारोह में उपस्थित जन को संबोधित करते हुए कही। बरवाला के विधायक जोगीराम सिहाग भी मौजूद रहे। श्रम मंत्री ने कहा कि



हिसार। कार्यक्रम के दौरान उपस्थित श्रम मंत्री अनूप धानक एवं बरवाला विधायक जोगीराम सिहाग।

वर्तमान सरकार ने भ्रष्टाचार पर अंकुश लगाने का काम किया है और पूरे प्रदेश में बिना भेदभाव के विकास कार्य करवाए जा रहे हैं। मौके पर जेजेपी के हलकाध्यक्ष अनिल बालकिया, युवा हलकाध्यक्ष

नरेश पुनिया, युवा प्रदेश सचिव संदीप खेरी, चेयरमैन प्रतिनिधि अनूप घनघस, सरपंच राजबीर सिंह, मंजीत सरपंच, तरसेम सरपंच, बानी सरपंच, होशियारा सरपंच बीडीसी मैनपाल मौजूद थे।

26 को फिर लगाएंगे पक्का मोर्चा

पगड़ी संभाल जट्टा किसान संघर्ष समिति की बैठक में लिया निर्णय

हरिभूमि न्यूज़ ►हिसार

72 गांव के बकाया बीमा क्लेम को लेकर एवं गुलाबी सुंडी से कपास की फसल के नुकसान का मुआवजा लेने को की मांग को लेकर किसान 26 जनवरी से हिसार के लघु सचिवालय पर पक्का मोर्चा लगाएंगे। यह निर्णय शनिवार को जाट धर्मशाला में पगड़ी संभाल जट्टा किसान संघर्ष समिति की जिला कमेटी की बैठक में लिया गया। बैठक की अध्यक्षता संगठन के जिला प्रधान सतीश बेनीवाल ने की तथा संचालन गोपाल ओड नंगथला ने किया। मीटिंग में संगठन



हिसार। लोहड़ी उत्सव के दौरान नृत्य करती छात्राएं व स्टाफ सदस्य।

राजकीय महिला महाविद्यालय में धूमधाम से मनाया गया लोहड़ी एवं मकर संक्रांति का पर्व

हिसार। राजकीय महिला महाविद्यालय में शनिवार को लोहड़ी एवं मकर संक्रांति पर्व बड़े धूम-धाम से मनाया गया। महाविद्यालय प्राचार्य डॉ. रमेश आर्य ने लोहड़ी पर्व पर अग्नि प्रज्ज्वलित कर एवं का शुभारंभ किया। कार्यक्रम के आरंभ में छात्राओं ने पारंपरिक लोकनृत्य की प्रस्तुति दी। महाविद्यालय प्राचार्य ने छात्राओं को संबोधित करते हुए कहा कि त्योहार हमारे आपसी सौहार्द के प्रतीक हैं और हमें सभी त्योहारों को मिलजुल कर मनाना चाहिए। इसमें लोहड़ी मिलकर खुशियां बांटने का त्योहार है, वहीं मकर संक्रांति ऋतु परिवर्तन सूर्य के उतरावण में जाने का त्योहार है। मकर संक्रांति का पर्व नई शुरुआत का प्रतीक है। इस अवसर पर महाविद्यालय की उप-प्राचार्या डॉ. एलिया कुंभू, काउंसिल सदस्य डॉ. नीलम देहिया, आचार्य सतबीर, सतीश सिंगला, डॉ. नीलम कुमारी, डॉ. शशि कला यादव आदि उपस्थित रहे। कार्यक्रम के समापन पर सभी छात्राओं एवं स्टाफ सदस्यों ने नृत्य किया।

पूर्व मंडल अध्यक्ष राजपाल नियाना, विस्तारक राधे श्याम, बनवारी लाल राजोरिया, सूबे सिंह गुलिया, रमाशंकर, कृष्ण कुमार, कुलदीप भगत, श्रवण शिकारपुर,

रघुवीर फौजी, रणवीर शर्मा, मुकेश खामरा, जौनी मेहरा, राजू शर्मा, सुभाष जांगड़ा, रतन सिंह, सतबीर शर्मा, डॉक्टर सुरेश, गोबिंद सिंह व रामनाथ आदि भी मौजूद रहे।

पड़ाव चौक पर कूड़ा निस्तारण केंद्र बनाने का विरोध

हरिभूमि न्यूज़ ►हिसार

पूर्व निगम पार्श्व एडवोकेट मान सिंह चौहान ने पड़ाव चौक पर एमआरएफ सेंटर कूड़ा निस्तारण केंद्र बनाए जाने का विरोध किया है। उन्होंने इसका विरोध कर रहे पड़ाव भाईचारा सेवा समिति संगठन व स्थानीय लोगों को अपना समर्थन देते हुए कहा कि शहर के बीचों-बीच कूड़ा निस्तारण केंद्र बनाना बेहद गलत है जबकि यहां से 100 मीटर दूर ओटो मार्केट में एमआरएफ सेंटर बना हुआ है। इससे यहां रह रहे लोगों का जीवन नरकीय हो जाएगा। प्रशासन को यह एम.आर.एफ. सेंटर ऐसी जगह बनाना चाहिए जहां पर आबादी न हो।

फेयरवेल पार्टी में झूमे विद्यार्थी

विज्डम स्कूल में फेयरवेल पार्टी का आयोजन

हरिभूमि न्यूज़ ►हिसार

विज्डम स्कूल में कक्षा 9वीं के छात्रों ने दसवीं के छात्रों के लिए फेयरवेल पार्टी का आयोजन किया। इस दौरान एक दूसरे को शुभकामनाएं दी और खटी मीठी यादों को साझा किया। फेयरवेल पार्टी में रैंप वॉक, नृत्य व अनेक प्रकार के मनोरंजन खेलों का आयोजन किया गया।

इस समारोह में जूनियर छात्रों ने अपने सीनियर विद्यार्थियों को टाइटल व स्मृति चिह्न देकर कार्यक्रम को यादगार व मनोरंजनक बनाया। इस मौके पर दक्षिता गर्ग मिस विज्डम चैतन्य वशिष्ठ मिस्टर



हिसार। लोहड़ी पर्व पर कॉलेज स्टाफ व छात्राएं के साथ थिरकती प्राचार्या डॉ. शमीम शर्मा।

फोटो : हरिभूमि

लोहड़ी पर्व पर हरियाणावी एवं पंजाबी गीतों पर थिरकी छात्राएं

हिसार। भिवानी रोहिल्ला स्थित महारानी लक्ष्मीबाई कॉलेज में स्टाफ एवं छात्राओं ने उल्लास सहित लोहड़ी का पर्व मनाया। सर्वप्रथम लोहड़ी प्रज्वलित की गई जिसे महाविद्यालय चेयरमैन भारत भूषण प्रधान, डायरेक्टर डॉ. नीलम प्रभा व प्राचार्या डॉ. शमीम शर्मा ने अग्नि दी और तिल अर्पित कर अग्निदेव की आराधना की। महाविद्यालय चेयरमैन भारत भूषण प्रधान ने कहा कि जीवन के पांच तत्वों में अग्नि अति महत्वपूर्ण है। हर जीव को उष्मा चाहिए। सूर्य का ताप हमारे लिए और हमारी फसलों के लिए अत्यंत आवश्यक है जो जीवन का आधार है। तत्पश्चात सभी छात्राओं और स्टाफ सदस्यों ने अग्नि की प्ररिक्रमा की और रेवड़ी-मूंगफली-गजक का आनंद लिया। महाविद्यालय डायरेक्टर डॉ. नीलम प्रभा ने सभी छात्राओं को लोहड़ी और मकर संक्रांति की बधाई दी। इसके बाद हरियाणावी एवं पंजाबी गीतों की झड़ी लग गई और सभी छात्राओं ने एक दूसरे के साथ मिलकर सामूहिक नृत्य किया। अपने संबोधन में महाविद्यालय प्राचार्या डॉ शमीम शर्मा ने कहा कि यह त्योहार इस बात का सूचक है कि लोहड़ी की अग्नि में हमें अपने मनमुटाव भी सुलगा देने चाहिए। इस आयोजन में महारानी लक्ष्मीबाई त्रिलोकचंद स्कूल प्राचार्या डॉ. सरिता शर्मा, टीचिंग व नॉन टीचिंग स्टाफ सहित विद्यार्थियों ने शिरकत की।

छात्रुराम बीएड कॉलेज में मनाई लोहड़ी

हिसार। छात्रुराम शिक्षण महाविद्यालय में शनिवार को हमारी संस्कृति के प्रतीक लोहड़ी में मकर संक्रांति का त्योहार प्राध्यापकों व गैर शिक्षक कर्मचारियों व विद्यार्थियों ने बहुत ही हर्षोल्लास से मनाया। प्राचार्या डॉ. उर्मिला मलिक ने विद्यार्थियों ने सभी स्टाफ सदस्यों को इस अवसर पर शुभकामनाएं दी व इस प्रकार त्योहारों के आयोजन को हमारी संस्कृति का प्रतीक बताया। डॉ. रमेश ने सभी का स्वागत व धन्यवाद किया। इस मौके पर महाविद्यालय के पूर्व प्राचार्य आरएस मलिक व कार्यकारिणी सदस्य हर्ष बालन भी उपस्थित रहे। निवेदिता व महक ने लोहड़ी व मकर संक्रांति के महत्व पर प्रकाश डाला। डॉ. रमेश ने सभी का स्वागत व धन्यवाद किया। अंत में सभी विद्यार्थियों ने पंजाबी गानों पर नृत्य करते हुए कार्यक्रम का आनंद उठाया।



हिसार। फेयरवेल पार्टी में उपस्थित विद्यार्थी।

फोटो : हरिभूमि

विज्डम,लक्ष्य व रेहान मिस्टर फेयरवल तथा इशिता मिस फेयरवल विज्डम चयनित हुए। विद्यालय संस्थापक हरिपाल

पिलानिया ने छात्रों के उज्ज्वल भविष्य की कामना करते हुए सफलता पथ पर आगे बढ़ने की प्रेरणा दी।

सैलजा की कांग्रेस संदेश यात्रा को लेकर कार्यकर्ताओं में उत्साह : खोवाल

हरिभूमि न्यूज़ ►हिसार

पूर्व केंद्रीय मंत्री एवं अखिल भारतीय कांग्रेस कमेटी के राष्ट्रीय महासचिव कुमारी सैलजा की प्रस्तावित कांग्रेस संदेश यात्रा को लेकर कार्यकर्ताओं में उत्साह का माहौल है। आगामी 17 जनवरी को हिसार की नई सड़की से शुरू होने वाली इस यात्रा के लिए जनसंपर्क अभियान जोरों



पार है। हरियाणा कांग्रेस लीगल डिपार्टमेंट के अध्यक्ष एडवोकेट लाल बहादुर खोवाल ने बताया कि कांग्रेस कार्य समिति की सदस्य और हरियाणा कांग्रेस की पूर्व प्रदेशाध्यक्ष कुमारी सैलजा 17 व 18 जनवरी को हिसार लोकसभा क्षेत्र में संदेश यात्रा

निकालेंगी। इसके बाद भिवानी में यह यात्रा जारी रहेगी। एडवोकेट लाल बहादुर खोवाल ने कहा कि कुमारी सैलजा ने हमेशा सिद्धांतों की राजनीति की है। इसलिए हर वर्ग व क्षेत्र के लोग उनसे जुड़े हुए हैं। हरियाणा के सभी 10 लोकसभा क्षेत्रों में निकाली जाने वाली जनसंदेश यात्रा से कांग्रेस को मजबूती मिलेगी। उन्होंने बताया कि इस यात्रा के माध्यम से बहन

सैलजा लोगों से मिलकर वरिष्ठ कांग्रेस नेता राहुल गांधी व पार्टी अध्यक्ष मल्लिकार्जुन खड़गे का संदेश जन-जन तक पहुंचाएंगी। इस दौरान कांग्रेस की कल्याणकारी नीतियों से भी जनता को रूबरू करवाया जाएगा।

अग्निपथ योजना : 8 से आवेदन होंगे शुरू

हिसार। अग्निपथ योजना के तहत ऑनलाइन आवेदन प्रक्रिया 2024-25 आगामी 8 फरवरी से 21 मार्च तक होगी, जिसके लिए पोर्टल 8 फरवरी से 21 मार्च तक खुला रहेगा। सेना भर्ती कार्यालय से भर्ती निदेशक ने यह जानकारी देते हुए बताया कि ऑनलाइन परीक्षा के लिए अयर्थी द्वारा प्रति आवेदक परीक्षा शुल्क 250 रुपये का भुगतान करना होगा। भर्ती वर्ष 2024-25 के लिए अग्निवीरों की भर्ती दो चरणों में की जाएगी। प्रथम चरण ऑनलाइन कंप्यूटर आधारित लिखित परीक्षा (ऑनलाइन सॉर्टई) व द्वितीय चरण भर्ती रैली होगी। भर्ती के लिए इच्छुक उम्मीदवार के लिए अपना नाम वेबसाइट पर पंजीकरण करवाना अनिवार्य है। उन्होंने बताया कि हिसार, फतेहाबाद, सिरसा और जींद जिले के जिन युवाओं का जन्म 1 अक्टूबर 2003 से 30 अप्रैल 2007 के बीच हुआ है और उन्होंने दसवीं या बारहवीं की कक्षा उत्तीर्ण की है।

सरकार की अंत्योदय योजनाओं का लाभ उठा रहें हैं पात्र लाभार्थी

भर्रीं व बाइोपट्टी पहुंची विकसित भारत संकल्प यात्रा

हरिभूमि न्यूज़ ►हिसार

प्रधानमंत्री नरेंद्र मोदी के आत्मनिर्भर और विकसित भारत के सपने को साकार करने की दिशा में विकसित भारत संकल्प यात्रा-जनसंवाद यात्रा गांव भर्री, मंगाली झारा तथा बाइोपट्टी पहुंची। गांव भर्री तथा मंगाली झारा में भारत संकल्प यात्रा-जनसंवाद यात्रा स्वागत डिप्टी स्पीकर रणवीर गंगवा तथा बाइोपट्टी में अध्यक्ष ईश्वर मालवाल ने लाभार्थियों से सीधा संवाद किया। डिप्टी स्पीकर ने अपने संबोधन में कहा कि आत्मनिर्भर और विकसित



हिसार। प्रदर्शनी का अवलोकन करते डिप्टी स्पीकर रणबीर गंगवा।

भारत के सपने को साकार करने की दिशा में मोदी की गांरंटी वाली गाड़ी बढ़ रही है। उन्होंने कहा कि वर्ष 2047 तक विकसित भारत के संकल्प की सिद्धि में यह एक

महत्वपूर्ण पड़ाव है। मुझे इस बात पर गर्व हो रहा है कि मात्र 50 दिनों में 10 करोड़ से अधिक लोग इस यात्रा में शामिल हो चुके हैं, जो अपने आप में एक कीर्तिमान है। केंद्र

करवाया। संगठन के जिला सचिव गोपाल ओड ने बताया कि पिछले लगभग 1 साल से संगठन प्रधानमंत्री फसल बीमा योजना के तहत मुआवजे की मांग को लेकर हिसार जिले में संघर्षरत है और पिछले पक्के मोर्चों के दौरान 72 गांव का बीमा क्लेम बच गया था।

व राज्य सरकार ने अपने लगभग साढ़े 9 साल के कार्यकाल में समाज के अतिम व्यक्ति को सरकारी सेवाएं प्रदान करने की दिशा में ठोस कदम उठाते हुए समाज की मुख्यधारा से जोड़ा है। अगले 25

वर्षों के दौरान हम सबको मिलकर इस देश को विकसित राष्ट्र की श्रेणी में खड़ा करना है। उन्होंने कहा कि मुख्यमंत्री मनोहर लाल ने आमजन को जनकल्याणकारी नीति बनाकर लाभ दिया है।



आवरण कथा / आर.सी.शर्मा

पूर्व से पश्चिम, उत्तर से दक्षिण तक नाम भले अलग-अलग हों, लेकिन मकर संक्रांति का धार्मिक-सांस्कृतिक पर्व, पूरे भारत में मनाया जाता है। देश के अलग-अलग हिस्सों में इसे अलग-अलग नामों से मनाया जाता है। जैसे- उत्तर भारत के ज्यादातर हिस्सों में इसे मकर संक्रांति कहते हैं, तो पंजाब में लोहड़ी, गुजरात में उत्तरायण, उत्तराखंड में उत्तरायणी, केरल में पोंगल, असम में माघ बीहू और भोगाली बीहू, बिहार-उत्तर प्रदेश में खिचड़ी, बंगाल में दान पूर्व और तमिलनाडु में पोंगल के नाम से इसे मनाते हैं। चाहे पर्व के नाम अलग-अलग हों और इनके मनाने के तौर तरीके भी थोड़े अलग-अलग हों। लेकिन अपनी मूल प्रकृति और मूल आस्था में ये सारे पर्व एक ही होते हैं। नई फसल तैयार होने की खुशी में नाचना-गाना, सूर्य के उत्तरायण होने से उसके बढ़ते जीवनदायी ताप के प्रति आभार-सम्मान प्रकट करना और पवित्र नदियों में स्नान करने जैसी तमाम तरह की गतिविधियां, इन सभी पर्वों के मूल विधान में शामिल हैं।

पर्व मनाने की शुभ तिथि

मकर संक्रांति आमतौर पर अंग्रेजी कैलेंडर के जनवरी माह में 14 या 15 जनवरी को मनाई जाती है। मकर संक्रांति की तिथि से सूर्य मकर राशि में प्रवेश करता है, इसलिए यह मकर संक्रांति कहलाती है। इस दिन से सूर्य उत्तरायण हो जाते हैं, जिसे शास्त्रों के मुताबिक देवताओं का दिन माना जाता है, जबकि दक्षिणायन को देवताओं की निशा यानी रात्रि माना जाता है। धार्मिक मान्यताओं के मुताबिक इस दिन किया गया दान, साल के बाकी किसी भी दिन में किए गए दान के मुकाबले कहीं ज्यादा पुण्य

मकर संक्रांति विशेष

मकर संक्रांति पर्व की धार्मिक ही नहीं अत्यधिक सांस्कृतिक महत्ता भी है। यह पर्व ऋतुचक्र में होने वाले परिवर्तन और सूर्य की गति में बदलाव को भी प्रकट करता है। यह पर्व देश के अलग-अलग भागों में विभिन्न रूपों और नामों से मनाया जाता है। लेकिन इसे मनाने की मूल भावना में निहित सामाजिक समरसता, इसकी खूबसूरती को और बढ़ा देता है।

धार्मिक आस्था-सांस्कृतिक उल्लास का पवित्र पर्व मकर संक्रांति

लाभ देने वाला होता है। इस साल मकर संक्रांति की तिथि आज रात के बाद यानी 15 जनवरी को ब्रह्म मुहूर्त से पहले 2 बजकर 54 मिनट से आरंभ होगी, जब सूर्यदेव धनु राशि से निकल कर मकर राशि में प्रवेश करेंगे।

महत्वपूर्ण-पुण्यकारी धार्मिक कार्य

मकर संक्रांति के दिन सुबह उठकर सूर्य के निकलने से पहले या निकलते समय पवित्र नदियों में स्नान करना सबसे अच्छा माना जाता है। इसके बाद नए साफ वस्त्र पहनकर तांबे के लोटे में पानी भरकर उसमें काला तिल, गुड़ का छोटा टुकड़ा और अगर गंगा में नहीं नहा रहे तो थोड़ा गंगाजल मिलाकर सूर्यदेव को प्रणाम करते हुए उन्हें अर्घ्य दिया जाता है। इसके बाद गरीबों को दान दिया जाता है, इस दान में तिल और खिचड़ी का होना बहुत शुभ माना जाता है। ज्योतिष शास्त्र के मुताबिक मकर संक्रांति की सुबह घर में स्नान करें तो पानी में तिल और गंगाजल अवश्य मिला लें। किसी पवित्र नदी में स्नान कर रहे हों तो जिस जगह स्नान करें, वहां थोड़े तिल और गंगाजल छिड़क देना चाहिए। इस दिन सूर्यदेव शनि की राशि मकर में प्रवेश करते हैं, इसलिए मकर संक्रांति को शनि देव की पूजा भी करनी चाहिए।

कहीं नृत्य तो कहीं पतंगबाजी

मकर संक्रांति देश के अलग-अलग हिस्सों में खूब मस्ती और उमंग के साथ मनाई जाती है। कहीं पर लोग ढोल की थाप पर



असम में माघ बीहू के अवसर पर सामूहिक नृत्य करती महिलाएं नाचते-गाते हैं। जैसे पंजाब में भागड़ा और गिद्धा लोकनृत्य किया जाता है। इसी तरह असम में लोग बिहू लोकनृत्य में सामूहिक रूप से शामिल होते हैं। गुजरात और उत्तर भारत में इस अवसर पर बड़े पैमाने पर पतंग उत्सव का भी आयोजन किया जाता है।

पर्व का जीवन में महत्व

मकर संक्रांति पर्व का महत्व सिर्फ धार्मिक या पारंपरिक संस्कारों तक ही सीमित नहीं है। इसका सीधा-सीधा रिश्ता बदलते हुए ऋतु चक्रों से भी होता है। जिस कारण बहते हुए पानी में स्नान किए जाने की परंपरा इससे जोड़ी गई है। इसका वैज्ञानिक परिप्रेक्ष्य यह है कि इन तिथियों को बहते हुए पानी में ऊर्जा की अधिकता होती है और उस पानी में स्नान करने से इंसान बहुत तरह की शारीरिक व्याधियों से छुटकारा पा जाता है। साथ ही बदलते हुए मौसम के इस संघिकाल में सूर्य के ताप, पृथ्वी और जल की ऊर्जा का शरीर में इस तरह से प्रभाव पड़ता है कि हमारी रोग प्रतिरोधक क्षमता बढ़ जाती है। इसलिए संक्रांति को सिर्फ धर्म की नहीं प्रकृति की दृष्टि से भी महत्वपूर्ण माना जाता है। *

वर्ष में होती हैं तीन संक्रांतियां

हिंदू पंचांग के अनुसार पूरे वर्ष में एक नहीं तीन संक्रांतियां मनाई जाती हैं- मकर संक्रांति, विषुवत संक्रांति और कार्तिक संक्रांति। सभी में एक जैसी श्रद्धा और एक जैसी धार्मिक भावनाएं होती हैं। विषुवत संक्रांति अप्रैल माह में पड़ती है, इस तिथि पर सूर्य मेष राशि में प्रवेश करते हैं। साथ ही इसी दिन विशाखा नक्षत्र में भी प्रवेश करते हैं, इसलिए इसे वैशाखी भी कहा जाता है। इसी तरह कार्तिक संक्रांति हिंदूओं में बहुत पवित्र मानी जाती है। कार्तिक संक्रांति में सूर्य तुला राशि में प्रवेश करते हैं। आमतौर पर यह अक्टूबर के मध्य में आती है। सभी संक्रांतियों में सूर्योदय से पहले उठकर या उग रहे सूर्य के समय स्नान का विधान होता है। साथ ही इस दिन पवित्र नदियों में भी स्नान करने का महत्व बताया गया है। *

जीवन में सुकून और खुशी तो सभी चाहते हैं लेकिन इन्हें पाने के लिए किस रास्ते पर चलने की जरूरत होती है, इस बारे में कम ही लोगों को पता होता है। वास्तव में सुकून-खुशी हासिल करना कठिन नहीं है, अगर आप सही दिशा में इसे तलाश करें।

सुकून-खुशी पाना कठिन नहीं है, अगर...

जीवनशैली शिखर चंद जैन

अगर आपको दिल्ली से कोलकाता जाना हो लेकिन आप ट्रेन या फ्लाइट चेन्नाई की पकड़ लें तो कोलकाता पहुंचेंगे या चेन्नाई? यह सवाल आपको अटकता लग सकता है लेकिन व्यावहारिक जीवन में देखें तो खुशी और सुकून की तलाश में हम कुछ इसी तरह गलत राह पर चलते हुए अपनी मंजिल से भटक जाते हैं और हमें इसका एहसास ही नहीं होता है।

लिविंग स्टैंडर्ड का गलत पैमाना: बेहतरी, सफलता, समृद्धि और सुकून के वास्तविक स्वरूप को समझने में लोग अक्सर चूक जाते हैं। इसमें पूरी तरह गलती आपकी नहीं है। वास्तव में हमारा माहौल, संगत और समाज कई मामलों में हमारा नजरिया तय करते हैं। यही वजह है कि आज स्टैंडर्ड ऑफ लिविंग हाई होने यानी सफलता और खुशहाली का प्रतीक भौतिक साधनों के बहुलता को माना जा रहा है। आपके जीवन का स्तर कितना ऊंचा है, यह इस बात से तय होता है कि आप का मकान शहर के किस पॉश इलाके में है, कितना बड़ा मकान या फ्लैट है, आपकी कार कितनी महंगी है, आपके यहां कितने नौकर-चाकर काम करते हैं, आपका बैंक बैलेंस कितना बड़ा है, आपका मोबाइल किस ब्रांड का है, आप शहर के किस रेस्तरां में डिनर या लंच के लिए जाते हैं, किस ब्रांड के कपड़े, घड़ी या जूते पहनते हैं? आप छुट्टियां बिताने के लिए विदेश जाते हैं या नहीं? इतना ही नहीं रहे पार्टीज में या महंगे क्लब्स में जाना भी स्टैंडर्ड ऑफ लिविंग का प्रतीक बन गया है।

अपना नुकसान खुद करते हम: आज के दौर का यह सच बन गया है कि हममें से अधिकांश लोगों के जीवन का ज्यादातर समय इन्हीं को पा लेने की कोशिश में खप जाता है, इन्हीं में सुकून और खुशहाली की तलाश करते हुए अनजाने में ही हम परेशान, बدهाल और तनावग्रस्त रहने लगते हैं। पिछली सदी में बुजुर्ग और अब तो वैज्ञानिक भी कहते हैं कि चिंता, चिंता के समान होती है। हम अपनी ही नासमझी से गलत जीवनशैली के कारण उच्च रक्तचाप, मधुमेह, स्ट्रोक, हृदय रोगों और कैंसर जैसे घातक रोगों के शिकार बेहद आसानी से हो जाते हैं। नतीजतन ना मनचाहा खा सकते हैं ना ढंग से सो पाते हैं। कहा गया है कि पहला सुख निरोगी काया। लेकिन जब माया के चक्कर में काया ही रोगी हो गई तो सुख और सुकून भला कैसे मिलेंगे?

गलत मार्ग पर मंजिल की तलाश: हममें से अधिकतर लोग समझ ही नहीं पाते कि आखिर इतने



प्रयासों के बावजूद हम सुखी क्यों नहीं हो पा रहे हैं? सीधी सी बात है, जाना था जापान पहुंच गए चीन वाली कहावत हमारे साथ लागू हो गई है। हमारे प्रयास ही गलत दिशा में और गलत चीजों के लिए होते हैं। हमारा लक्ष्य कुछ और होता है और राह हम दूसरी पकड़ लेते हैं। हम अपने जीवन का स्तर ऊंचा करने की बजाय, इसे छोड़कर दूसरी भौतिक, दिखावटी और गैर जरूरी चीजों का स्तर ऊंचा करने में जुट जाते हैं। स्टैंडर्ड ऑफ लिविंग को ऊंचा करना एक अंतहीन प्रयास है, जिसका कोई उच्चतम मापदंड

आज तक कोई निश्चित नहीं कर पाया है। आप चाहे जितना महंगा सामान खरीदें, आपसे भी महंगा किसी और के पास मिल जाएगा। उसे देखते ही आपका अहं, चूर-चूर हो जाएगा और खुशी काफूर हो जाएगी।

आंतरिक सुकून की राह: आपको जीवन का स्तर ऊंचा रखना है, सुकून, सुख और खुशहाली से रहना है तो जरूरतों और चाहतों में अंतर समझना होगा। जीवन का स्तर आंतरिक सुख से ऊंचा होगा, जो संतोष से प्राप्त होता है। कहा भी गया है, संतोषम् परम सुखम्। अध्यात्म, प्राणायाम, योग, ध्यान आदि को अपनाना होगा। परमार्थ की भावना, दयालुता, परिपक्वता, समाज की सेवा और मनुष्य मात्र

के प्रति संवेदनशीलता हमें जीवन के उच्चतम स्तर तक पहुंचा सकती है। झूठ, छल, कपट, धोखाधड़ी, झूठ, ईर्ष्या, लालच, क्रोध जैसे दुखी करने वाले जंजालों से मुक्ति पानी होगी। जैसे किसी तालाब के पानी से काई, तृण, गंदगी और विषाणु निकालकर उसे हल्का, सुगंध और स्वस्थ पेय जल बनाया जा सकता है, वैसे ही जीवन से इन अवांछित तत्वों और नकारात्मक भावनाओं को निकाल दें तो जीवन स्वच्छ जल की मानिंद हल्का और सुकून देने वाला बन सकता है। इस प्रकार का जीवन जीने वाला स्वतः ही अपने समाज में चहेता, प्रशंसनीय, स्नेह का पात्र और आदरणीय बन जाता है। लोग उसका सम्मान करते हैं। लोगों से जब ऐसा आदरपूर्ण और स्नेहिल व्यवहार मिलेगा तो आपको अतुलनीय आंतरिक आनंद और सुकून मिल जाएगा। *



नवगीत / शिवचरण चौहान

धूप आई, जान आई



धूप आई
जान आई!
शीत से गारे हुए
फूलों के मुख
सुकुन आई।
आएगा ऋतुराज पक्का
जानते हैं रंग सभी
पर शिशिर, रमैत तो
सबको रुलाएगा अग्नी,
सभी के चेहरों में मीठी

धूप है मुस्कान लाई।
धुंध, कोहरे से महीना
गले तक ढूँढा हुआ था।
और भारत इस अग्राधित
बर्फ से ढूँढा हुआ था।
आज धिड़ियों के
स्वरों में एक मधुरिम
तान आई।
धूप निकली है छिटक कर
जान में है जान आई।।

पुस्तक चर्चा / विज्ञान गूण

कविता में उम्मीद

हाल में युवा कवि अनुराग वत्स का पहला कविता संग्रह 'उम्मीद प्रेम का अन्न है' संग्रह 'उम्मीद प्रेम का अन्न है' है। इसमें उनकी कई छोटी कविताओं के साथ ही आत्मकथ्य भी संकलित हैं। इस पुस्तक की कई कविताएं, प्रेमानुभूति से जुड़ी बहुत बारीक संवेदनाओं को व्यक्त करती हैं। 'बात न हो, बात की याद हो/तो वह याद ही भेज दो।' जैसी पंक्तियां मन के भीतर ठहर सी जाती हैं। प्रेम की अनुभूति से इतर भी कुछ कविताएं, अनुराग की सूक्ष्म

संवेदनात्मक दृष्टि को प्रमाणित करती हैं। इस लिहाज से 'पिताः' कविता को देख सकते हैं, जिसमें पिता शब्द को लिखे बिना ही अनुराग, मार्मिकता से उनकी अनुपस्थिति को महसूस करते हैं। इसी तरह 'हाथ की कांप' में वह दार्शनिक लहजे में जीवन और नियति को परिभाषित करते हैं। कहा जा सकता है कि किसी वाद या वैचारिकता से मुक्त ये भावसंपन्न कविताएं, आने वाले समय में अनुराग से और बेहतर रचनाओं की उम्मीद जगाती हैं। *

पुस्तक: उम्मीद प्रेम का अन्न है (कविता संग्रह), लेखक: अनुराग वत्स, मूल्य: 150 रुपये, प्रकाशक: रुख पब्लिकेशंस, नई दिल्ली

कहानी

शीला श्रीवास्तव


मंदिर से आकर सविता जी धम्म से सोफे पर बैठ गईं। पति जयप्रकाश जी ने धीमे स्वर में पूछा, 'क्या बात है भाग्यवान, मूढ़ क्यों खराब है?' 'पता नहीं, लोगों को क्या पड़ी है, जो बार-बार हमारे बेटे रवि की शादी के बारे में पूछते हैं। अरे, नहीं करनी मुझे रवि की शादी। शादी के बाद वह भी हमसे अलग हो जाएगा।' सविता जी कुदृते हुए बोलीं। 'तुम स्वार्थी हो गई हो रवि की मां। अपने स्वार्थ के लिए तुम अपने बेटे को सदा के लिए कुंवारा रखना चाहती हो।' जयप्रकाश जी गंभीर स्वर में बोले। 'आपको जो समझना है, समझिए।' दोनों पति-पत्नी में बहस चल ही रही थी, तभी रवि आ गया। उसके आते ही दोनों ऐसे हंस-हंसकर बातें करने लगे, जैसे उनके बीच कोई हास-परिहास चल रहा हो। दरअसल, रवि अपनी मां के मन से अनभिज्ञ अपनी एक कुलीन सुजाता से प्यार कर बैठा। एक दिन सकुचाते-सकुचाते उसने अपने दिल की बात अपनी मां से कह दी। सविता जी को जैसे झटका-सा लगा। वह जड़वत रह गई। तभी रवि ने मां को झकझोरे हुए पूछा था, 'क्या सोच रही हो मां?' 'कुछ नहीं बेटा, शादी की अभी इतनी जल्दी क्या है? अभी छब्वीस की ही तो उम्र है तुम्हारी।' सविता जी अपनी भावनाओं को छुपाते हुए बोली थीं। बस उसी दिन से रवि उदास रहने लगा। सविता जी अपने बेटे के उदासी के कारण को अच्छी तरह जानती थीं, लेकिन वह अपनी शंकाओं से मुक्त भी तो नहीं हो पा रही थीं। एक दिन वह अपने बेटे रवि के सिर पर हाथ फेरते हुए बोलीं, 'काश! तू हमेशा बच्चा ही रहता तो कितना अच्छा होता, लेकिन अब तू बड़ा हो गया है। तूझे मां की नहीं बल्कि एक जीवन संगिनी की जरूरत है...' लेकिन सविता जी ने वाक्य अधूरा ही छोड़ दिया। उनकी आवाज बीच में ही भर आई थी, आंखों से मोटे-मोटे आंसू टपक पड़े। रवि अपनी मां के आंसूओं का मतलब नहीं समझ पाया, इसलिए आश्चर्य और प्रश्न भरी नजरों से मां को निहारने लगा। तभी जयप्रकाश जी ने बात संभाली, 'अरे बेटा, तुम्हारी मां डरती है कि शादी के बाद कहीं तुम्हारा प्यार बंट ना जाए।' 'ओफ़ हो मां.. तुम भी न, कुछ भी सोचती रहती हो।' रवि हंसते हुए बोला। रवि के ऑफिस जाने के बाद जयप्रकाश जी ने सविता जी को समझाया, 'देखो रवि की मां, हम मां-बाप को अपना फर्ज निभाना चाहिए। अब आगे चलकर बेटा-बहू हमें पूछें या ना पूछें, यह उनकी मर्जी। अपने स्वार्थ में अंधे

सविता जी को इस बात की चिंता मन ही मन में सताए हुए थी कि बेटे रवि की शादी के बाद उनका प्यार बंट जाएगा। वह पत्नी का साथ पाकर उनसे दूर हो जाएगा। इसलिए वह उसकी शादी टाल रही थी। मां के आगाध प्रेम पर केंद्रित दिल को छूती कहानी।

अलगाव



होकर हम अपने बच्चों की खुशियों को दांव पर तो नहीं लगा सकते ना।' जयप्रकाश जी एक पल रुक कर आगे बोले, 'अच्छा बताओ, तुम्हें ज्यादा खुशी किस बात में होगी, जब रवि कुंवारा रहकर दुखी मन से हम लोगों की सेवा करेगा या फिर अपने जीवन साथी के साथ खुशहाल जिंदगी जीएगा?' 'हां, मैं स्वार्थी हो गई थी। मेरे लिए तो मेरे बेटे की खुशी से बढ़कर कुछ और नहीं होना चाहिए। यह सही नहीं है।' सविता जी को अपने पति की बात अच्छे से समझ में आ गई थी। दूसरे ही दिन सविता जी अपना घुटना लेकर बैठ गईं। 'क्या हुआ मां, घुटने में दर्द हो रहा है क्या?' रवि ने पूछा। 'हां, बहुत दर्द हो रहा है। अब मुझसे ज्यादा काम नहीं होता ऐसा कर तू शादी कर ले।' सविता जी झूठ-मुठ दर्द से कराहती हुई बोलीं। 'क्या मां, कभी तुम कुछ बोली हो तो कभी कुछ।' रवि सहज स्वर में बोला। जयप्रकाश जी अपनी पत्नी के बहाने को अच्छी तरह समझ रहे थे, इसलिए तपाक से बीच में बोल पड़े, 'अब तुम्हारी मां सटिया गई है बेटा। बहू आ जाएगी तो इनको सहारा मिल जाएगा।' 'ऐसी बात है तो मैं कल ही लड़की वालों को घर पर बुलाता हूं।' रवि खुशी से चहकते हुए बोला तो सविता जी की आंखें भर आईं। इस बार उनकी आंखों में स्नेह के आंसू थे। जयप्रकाश जी ने राहत की सांस ली। *



लघुकथा / डॉ. मोनिका शर्मा

त्योहारी शगुन

श्वेता संक्रांति के पर्व पर दिए जाने वाले शगुन को सगे-संबंधियों और आस-पड़ोस की महिलाओं के बजाय मेड सर्वेंट्स को देती रही है। आज त्योहार के दिन सुबह-सुबह शगुन सामग्री बांटने की तैयारी में जुटी श्वेता को सासू मां ने टोका। सुहाग से जुड़ी चीजें अपनी बराबरी वालों को देने की सलाह देतीं, सासू मां के आपत्ति जताने पर उसने सहज भाव से कहा, 'इसमें बराबरी कैसी मां? यूँ इस पर्व पर स्नेह स्वरूप भेंट देने की रीत पुण्य कमाने से ज्यादा परवाह के भाव से जुड़ी है। परवाह की सोच प्रेम की डोर से बंधी है। प्रेम का आधार किसी के जीवन को सहज बनाना है। सहजता किसी की आवश्यकताओं और परिस्थितियों को समझकर मदद करने की श्रद्धा से जुड़ी है।' 'अच्छा ठीक है...ठीक है।' कहते हुए सासू मां ने मुस्कराते हुए हामी भरी। फिर थोड़ी गंभीर होकर बोलीं, 'हां, बात तो सही है। आपस में लेना-देना करने से तो इस रीत के मायने ही बदल गए। यह रिवाज बना तो सौगात स्वरूप एक-दूजे का जीवन बनाने वाले सामान देने को लेकर ही है ना। समय के साथ रीत भी बदलनी ही चाहिए बहू।'

श्वेता की खुशी सासू मां का समर्थन पाकर और बढ़ गई। उसने प्यार भरे अंदाज में सूचित करते हुए कहा, 'मेरा ही नहीं, अबके बरस आपका शगुन भी ठंड के मौसम में हमारा जीवन सहज-सुविधाजनक बनाने वाली मेड सर्वेंट्स को देंगे मां।'

त्योहार के दिन घर के स्नेहमयी परिवेश में इस बात पर लगा दोनों का ठकाका डोर बेल बजते ही रुका। कड़कड़ाती ठंड में श्वेता ने ठिठके हाथों से दरवाजा खोला तो पिछले साल त्योहारी सौगात में दी स्वेटर पहने उनकी धरेलू सहायिका खड़ी थी। उसके भीतर आते ही सास-बहू ने मानवीय अनुभूतियां भरी मुस्कुराहट संग एक-दूजे की ओर देखा और शगुन की सामग्री पर जा टिकी उनकी आंखें संवेदनाओं की नमी से भीगी गईं। आसमान तक छाई रंग-बिरंगी त्योहारी रौनक में आज दो पीढ़ियां परवाह के भाव से उपजे सार्थक परिवर्तन की साक्षी बनीं, विचार के बदलाव से आए व्यावहारिक परिणाम को देख रही थीं। *

लेखक ध्यान दें...

लेखक रविवार भारती में प्रकाशनार्थ
अपनी रचनाएं / लेख कृपया ई-मेल आईडी
haribhoomifeaturedpe@gmail.com पर भेजें।

जीवन में सफल होने के लिए ‘साइंस ऑफ सक्सेस’ के बारे में पता होना जरूरी है। वास्तव में यह अपने सपने या लक्ष्य को पाने की दिशा में स्टेप बाई स्टेप की जाने वाली एक प्रक्रिया होती है। साइंस ऑफ सक्सेस क्या है और इसे जीवन में लागू करने के लिए क्या, कैसे कर सकते हैं, जानिए।

क्या आप जानते हैं साइंस ऑफ सक्सेस

सेलफ इंफ़्लुवेंस / कीर्तिशेखर



स शहर अमेरिकी लेखक नेपोलियन हिल की सबसे ज्यादा बिकने वाली किताब 'थिंक एंड ग्रो रिच' में साइंस ऑफ सक्सेस का जो फॉर्मूला बताया गया है। इसके मुताबिक अगर आप सफल होना चाहते हैं तो अपने लक्ष्य पर ध्यान लगाएं। लगातार ध्यान में बने रहना ही 'साइंस ऑफ सक्सेस' है। इसे सीखने के लिए कुछ टिप्स को फॉलो करना होगा।

बनाएं प्रॉपर वर्क प्लानिंग

यह सच है कि खुद को अपने लक्ष्य के प्रति फोकस्ड बनाए रखना एक बड़ी चुनौती होती है। यह चुनौती तभी सघती है, जब आप इसके लिए एक स्पेशल प्लानिंग बनाएं और उसे अपनाएं। इसके लिए अपने साथ एक ऐसी पॉकेट डायरी रखनी चाहिए, जिसमें आपके लक्ष्य लिखे हों और उन्हें दिन में कई बार निकालकर देखते रहें। अपने ज्यादातर काम आप तब करें, जब ऊर्जा से लबालब हों। और हां, किसी भी काम को करने से पहले ही उस काम का एक शेड्यूल बना लें और उन्हें पाटर्स में डिवाइड कर लें। साथ ही शोर-शराबे से दूर रहने का इंतजाम करें। जो चीजें या कंडीशंस, बार-बार आपको लक्ष्य से भटकाएं, उनको अपने से दूर रखें, विशेषकर मोबाइल फोन।

मन को हमेशा फोकस्ड रखें

वैसे अपने काम में ध्यान केंद्रित करने के एक नहीं कई तरीके हो सकते हैं। ये तरीके तभी कारगर होते हैं, जब आप अपने मन को केंद्रित करने की कोई कारगर तरीका अपनाएं। दूसरे शब्दों में, अपने काम पर फोकस करने के लिए मन की एकाग्रता जरूरी है। हर दिन के लिए निर्धारित काम अगर

आप उसी दिन कर लेते हैं, तो ना सिर्फ काम में लगातार मन लगा रहता है बल्कि यह आपको उत्साहित भी करता है। दिन में काम शुरू करने के पहले मन ही मन एक तात्कालिक लक्ष्य भी निर्धारित करें और उस लक्ष्य को हर हाल में पूरा करने की कोशिश करें। आपका मन बेहतर तरीके से किसी काम में तभी लगता है, जब आप अपने विचारों और भावनाओं को भी अपने लक्ष्य के साथ जोड़ लेते हैं। इससे मन और मस्तिष्क में दो अलग-अलग धाराएं नहीं रहती हैं।

शुभचिंतकों से लें प्रेरणा

दुनिया में जितने भी सफल लोग हुए हैं, उन सबके पास अपना फंडामेंटल साइंस ऑफ सक्सेस होता है। इसका दूसरे शब्दों में मतलब यह होता है कि साइंस ऑफ सक्सेस कोई निश्चित और तकनीकी रूप से एक ही डेफिनिशन नहीं होती, बल्कि आप जिस भी तरह से खुद को बेहतर परफॉर्म करने के लिए रेडी कर सकें, वही साइंस ऑफ सक्सेस का सबसे ठोस तरीका और फॉर्मूला होता है। कुछ लोग अपने लक्ष्य को हासिल करने में तब तक सफल नहीं होते, जब तक उन्हें किसी अन्य से इस मामले में जबरदस्त प्रेरणा ना मिले। अगर आप भी ऐसे लोगों में शामिल हैं तो अपने ऐसे शुभचिंतकों से मिलते रहें, जो आपको लगातार सफल होने के लिए प्रेरित करते रहें।

अपने मूल्य बरकरार रखें

सफल होने का एक प्रमुख सूत्र यह भी है कि आप जहां पर सक्रिय हों, वहां महत्वपूर्ण माने जाएं। यानी आपकी भूमिका



अपने क्षेत्र में महत्वपूर्ण होनी चाहिए। अगर आप अपनी मौजूदगी में महत्वपूर्ण नहीं होते तो आपके लिए किसी भी लक्ष्य को पाना आसान नहीं होता है।

रिस्क लेने से ना डरें

कुछ लोग जीवन में इसलिए भी सफल नहीं हो पाते, क्योंकि असफलता के डर से वे कभी कोई प्रयोग नहीं करते, कोई रिस्क नहीं लेते। जब आप ऐसा करते हैं तो सफल होने की संभावना बहुत कम हो जाती है। कहने का मतलब है, मनचाही सफलता पाने के लिए आपको जोखिम लेना भी सीखना होगा और गलतियां करने का साहस भी करना होगा।

महत्वाकांक्षी लोगों के साथ रहें

अगर आप ऐसे लोगों के साथ रहते हैं, जो आपकी तरह ही महत्वाकांक्षी हों, आपकी तरह ही सफल होने के सपने देखते हों और आपकी तरह ही उनके अपने लक्ष्य हों तो इसका भी फायदा आपको मिलता है। ऐसे लोगों के आस-पास होने से आप लगातार प्रेरित होते रहते हैं और जिस भी क्षेत्र में होते हैं, वहां सफलता पाने की संभावना कई गुना बढ़ जाती है।

इस तरह यहां बताई गई बातों को अगर आप अमल में लाते हैं तो आपको सफल होने से कोई रोक नहीं सकता है।*



समुद्र तट पर नमकीन सौंदर्य की छटा रण ऑफ कच्छ

गुजरात राज्य के तटीय जिले कच्छ में स्थित रण ऑफ कच्छ, अपनी प्राकृतिक सुंदरता के लिए विश्व प्रसिद्ध है। हर वर्ष नवंबर से फरवरी के मध्य यहां आयोजित होने वाले रण उत्सव में देश-विदेश के पर्यटक बड़ी संख्या में आते हैं। रण ऑफ कच्छ और रण उत्सव की खासियतों पर एक नजर।

टूरिस्ट स्पॉट / देवेंद्रराज सुथार

अपने देश के गुजरात राज्य में स्थित कच्छ का रण ना केवल अपने प्राकृतिक वैभव के लिए जाना जाता है, बल्कि स्थानीय कलाकारों द्वारा आयोजित रण उत्सव के लिए भी काफी लोकप्रिय है। **कच्छ के रण की प्राकृतिक स्थिति:** कच्छ का रण दिखने में बहुत आकर्षक लगता है। इसके निर्माण की प्रक्रिया प्रकृति स्वयं नियंत्रित करती है। हर वर्ष गर्मियों के बाद मानसून के आगमन के साथ ही कच्छ की खाड़ी का पानी इस रेगिस्तान में आ जाता है, जिससे सफेद रण जुलाई से नवंबर के बीच एक विशाल समुद्र जैसा दिखाई देने लगता है। लगभग 26 हजार वर्ग किमी. क्षेत्रफल में फैला कच्छ का रण सिकंदर के समय में एक नौगम्य झील हुआ करती थी। अब यह दो भागों में बंट गया है। उत्तरी रण यानी ग्रेट रण ऑफ कच्छ और पूर्वी रण यानी लिटिल रण ऑफ कच्छ। यहां का तापमान गर्मियों में 44 से 50 डिग्री तक बढ़ जाता है, जबकि सर्दियों में शून्य से नीचे चला जाता है।

कच्छ के रण का इतिहास: ऐतिहासिक तथ्यों के अनुसार कच्छ पर पहले सिंध के राजपूतों का शासन हुआ करता था, लेकिन बाद में जडेजा राजपूत राजा खेंगरजी के समय भुज को कच्छ की राजधानी बना दिया गया। सन् 1741 में राजा लखपतजी कच्छ के राजा बने। 1815 में अंग्रेजों ने डूंगर पहाड़ी पर कब्जा कर लिया और कच्छ को ब्रिटिश जिला घोषित कर दिया गया। ब्रिटिश शासन काल में ही कच्छ में रंजीत विलास महल, मांडवी का विजय विलास आदि महल भी बनवाए गए।

भारत को मिला कच्छ का रण: आज कच्छ के रण का अधिकांश भाग भारत के गुजरात में है, जबकि कुछ भाग पाकिस्तान में है। अप्रैल 1965 में रण के पश्चिमी छोर पर भारत-पाक सीमा को लेकर लड़ाई छिड़ गई थी। बाद में ब्रिटेन के हस्तक्षेप से यह युद्ध खत्म हुआ। संयुक्त राष्ट्र के तत्कालीन महासचिव द्वारा सुरक्षा परिषद को भेजी गई रिपोर्ट के आधार पर इस विवादित मामले को ट्रिब्यूनल को भेजा गया। ट्रिब्यूनल ने 1968 में फैसला सुनाया कि रण का 10 प्रतिशत हिस्सा पाकिस्तान के पास और 90 प्रतिशत हिस्सा भारत के पास रहेगा। इस तरह एक साल



बाद 1969 में कच्छ के रण का विभाजन हो गया। **आकर्षक होता है रण उत्सव:** हर साल 8 से 10 लाख पर्यटक नवंबर से फरवरी तक आयोजित होने वाले कच्छ रण उत्सव को देखने, चांदनी रात के खुले आसमान में सांस्कृतिक कार्यक्रमों का आनंद लेने, के लिए यहां आते हैं। यहां पर्यटकों को कई तरह की कलाओं और उनमें दक्ष लोगों से रूबरू होने का मौका मिलता है। रण उत्सव के दौरान कई कलाकार अपनी कला के जरिए रेत पर भारत के इतिहास की झलक दिखाते हैं। पिछले कई वर्षों में रण उत्सव के दौरान कलाकारों ने रामायण से लेकर स्वामी विवेकानंद की कच्छ यात्रा तक के पात्रों को अपनी कला में प्रदर्शित किया है। यहां आकर स्थानीय लोगों की जीवनशैली और हस्तशिल्प कला से भी रूबरू हो सकते हैं। रण उत्सव के दौरान भुज से पांच किमी. दूर रण मैदान के मध्य धोरोड गांव के पास एक पर्यटक शिविर लगाया जाता है, जहां देशी-विदेशी पर्यटकों को सभी सुविधाओं के साथ ठहराया जाता है। यहां आप डेजर्ट पेट्रोलिंग व्हीकल पर रेगिस्तान में सवारी का आनंद भी ले सकते हैं। इतना ही नहीं, इस रेगिस्तान में आपको लोमड़ी और राजहंस की दुर्लभ प्रजातियां भी देखने को मिलेंगी। भुज के पास भुजोड़ी नाम का एक गांव है, जहां वानकर समुदाय के लगभग 1,200

कारीगर रहते हैं। ये लोग यहां कपड़ा और हस्तशिल्प इकाइयों में काम करते हैं। यहां बुनकरों, ब्लॉक प्रिंटर और टाई-डाई कलाकारों से मिलने और उनके शिल्प के बारे में जानने का मौका मिलता है। **ऐसे पहुंचें कच्छ के रण:** भुज, कच्छ के रण के बहुत करीब है। सभी प्रमुख शहरों के हवाई अड्डों और रेलवे स्टेशनों से यहां आया जा सकता है। भुज से रण की दूरी सिर्फ 80 किमी है। आप चाहें तो भुज से गुजरात टूरिज्म बस की सुविधा भी ले सकते हैं, जो आपको सीधे कच्छ के रण तक ले जाएगी। अगर आप फ्लाइट से आना चाहते हैं, तो बंगलुरु, दिल्ली, मुंबई, कोलकाता, तिरुवनंतपुरम और गोवा से सीधी फ्लाइट भुज एयरपोर्ट के लिए चलती है। अगर आप ट्रेन से आना चाहते हैं, तो भुज एक्सप्रेस और हजरत एक्सप्रेस दिल्ली से चलती हैं। अगर आप सड़क मार्ग से आना चाहते हैं, तो दिल्ली, मुंबई, गुणो और जोधपुर से कच्छ के रण तक पहुंच सकते हैं।*

कई तरह से फायदेमंद बादाम का पेड़

बादाम एक मेवा है, मेवा यानी सूखा फल। बादाम को अंग्रेजी में ऑलमंड, संस्कृत में वाताद या वातवैरी, हिंदी, मराठी, गुजराती और बांला में बादाम और फारसी में बदाम शोरी कहते हैं। बादाम का पेड़ 4 से 12 मीटर तक ऊंचा होता है। बादाम के पेड़ में गुलाबी, सफेद फूल लगते हैं, फिर इन्होंने फल बनता है। **अमेरिका में सर्वाधिक उत्पादन:** जहां तक बादाम उत्पादन की बात है, तो अमेरिका इसमें पहले स्थान पर है। दुनिया में बादाम की कुल आपूर्ति का

80 प्रतिशत अमेरिका के कैलीफोर्निया से होती है। **भारत में बादाम की खेती:** भारत में बादाम उत्पादन सबसे ज्यादा जम्मू-कश्मीर में होता है। भारत में पैदा होने वाले कुल बादाम का 85 फीसदी हिस्सा जम्मू-कश्मीर से ही आता है। जम्मू-कश्मीर के पुलवामा, शोपियां, कुलगाम, गान्दरबल और बारामूला जिले बादाम के प्रमुख उत्पादक हैं। भारत में शेष पैदा होने वाले बादाम में से करीब 8 फीसदी हिमाचल



प्रदेश, लद्दाख में होता है। **बढ़ रही बादाम की मांग:** आयुर्वेद में बादाम को बुद्धि और नसों के लिए गुणकारी बताया गया है। जैसे-जैसे दुनिया भर में लोगों को स्वास्थ्य के प्रति सजगता आ रही है, बादाम की मांग बढ़ती जा रही है।

कमाई का बेहतरीन विकल्प: अमूमन बादाम 600 रुपए प्रति किलो से कम का नहीं मिलता और अच्छी क्वालिटी वाले बादाम की कीमत 1,000 रुपए प्रति किलो होती है। इसीलिए किसानों के लिए बादाम की खेती ज्यादा फायदेमंद होती है, इसलिए देश के कई हिस्सों में बादाम के पेड़ लगाने के प्रति किसान अधिक आकर्षित हो रहे हैं। एक बार बादाम का पेड़ तैयार हो जाए तो यह 50 साल तक फल देता है।*

सोशल इश्यू दिनेश प्रताप सिंह 'चित्रेश'

अगर यह कहा जाए कि वैश्वीकरण के मौजूदा दौर में सारा देश-समाज बाजार में तब्दील होने लगा है तो गलत नहीं होगा। चिंताजनक बात यह है कि इस बदलाव ने बचपन का भी बाजारीकरण करना शुरू कर दिया है। इसी का परिणाम है कि बच्चों के लिए उपयोगी वस्तुओं के साथ फ्रिज, वाशिंग मशीन, बाइक, कार, फर्नीचर जैसी महंगी खरीददारी में भी बच्चे बाजार के अनुकूल अपनी सहमति देने लगे हैं। मजे की बात यह कि अधिकांश मां-बाप को शायद ही इसका रंच मात्र आभास हो कि उनके बच्चों को करोड़ों की खरीद-फरोख्त के बाजारू जाल में फंसाया जा चुका है। **विज्ञापनों की बड़ी भूमिका:** सर्वेक्षण रिपोर्टों के अनुसार, बच्चों को बाजार के चंगुल में फंसाने में टेलीविजन और विभिन्न माध्यमों के विज्ञापनों का बड़ा हाथ है। सूचना माध्यमों का विज्ञापन एक तरीका है, जो हमारी आवश्यकताओं के अनुसार विकल्प प्रस्तुत करते हैं, जिसमें से हम अपनी जरूरत के अनुसार वस्तुओं का चयन कर सकते हैं। लेकिन बच्चों में विवेक कम होता है।

यह बेहद चिंताजनक बात है कि बाजार की चमक-दमक के जाल में हमारे नौनिहाल फंसे जा रहे हैं। ऐसे में पैरेंट्स ही नहीं सारे समाज को सजग रहने की जरूरत है।

बहुत चिंताजनक है बचपन का बाजारीकरण

आठ-दस साल का बच्चा यह नहीं जान सकता कि टीवी पर जगमगाते विज्ञापन वास्तविकता से कौंसों दूर सिर्फ वस्तु के प्रचार होते हैं। **मीडिया की सुनियोजित प्लानिंग:** बाजार की ताकतों जीवन की बदलती प्रार्थमिकताओं और स्थितियों के बीच अपना



प्रसारित होने वाले उन्हीं सीरियलों को विशेष रूप से स्पॉन्सर करता है, जिसमें पारंपरिक मूल्यों से मुक्त चमक-दमक भरी पाश्चात्य शैली की जिंदगी दिखाई गई होती है, जबकि औसत हिंदुस्तानी बच्चे का पारिवारिक परिवेश इससे एकदम अलग किस्म का होता है। लेकिन मासूम बच्चे यह अंतर नहीं समझ पाते हैं। वह टीवी वाली जिंदगी को सत्य मानकर उसे अपने जीवन में उतारना चाहता है।

इसके अलावा बच्चों का ध्यान खींचने के लिए तीन चौथाई विज्ञापनों में बच्चों से ही एक्टिंग करवाई जाती है। विज्ञापन का

बच्चा, बाल दर्शकों को खूब आकर्षित करता है। वे विज्ञापन वाले बच्चे जैसा स्वयं भी दिखना चाहते हैं। इसलिए उन्हें वैसा ही स्कूल बैग, जूता, कैप, खिलौने, शर्ट जैगरह तो चाहिए ही, घरेलू समान भी विज्ञापन वाले बच्चे के मम्मी-पापा जैसा ही चाहते हैं। वास्तव में बच्चे जो देखते हैं, वही सीखते हैं।

नमिता उन्नीकृष्णन और शैलजा वाजपेयी द्वारा किए गए 'द इक्वैट ऑफ टीवी एडवर्टाइजिंग ऑन चिल्ड्रेन' शीर्षक के अध्ययन के अनुसार, आठ से पंद्रह साल के पचहत्तर प्रतिशत बच्चे टेलीविजन विज्ञापनों में प्रदर्शित उत्पादों को हासिल करना चाहते हैं।

हम सभी बनें सजग: आधुनिक भारतीय समाज अपने अंदर विरोधाभास को समेटे हुए जी रहा है। एक तरफ संपन्नता और विलासिता में डूबे कुछेक लाख लोग और उनका पिछलग्गू बड़ा मध्यवर्ग है। दूसरी तरफ एक बहुत बड़ी आबादी जीवन की मूलभूत सुविधाओं से वंचित घुट रही है। लेकिन इस संवर्ग के बच्चे और किशोर विज्ञापनों के प्रभाव में, अपने ही आयुर्वर्ग के संपन्न परिवार के संतानों जैसा जीवन जीने की ललक रखने लगते हैं। इस प्रवृत्ति को दूर करने के लिए केवल चिंत जातने से कुछ नहीं होगा, सभी पैरेंट्स, समाज और नीति निर्धारकों को इस दिशा में कारगर कदम भी उठाने होंगे।*

विशेष: मकर संक्रांति

सिने-जगत / अशोक जोशी

मकर संक्रांति का त्योहार पूरे देश में मनाया जाता है। विशेष रूप से उत्तर भारत में बड़े ही धूमधाम से इसे लोग मनाते हैं। इस दिन दान-स्नान के साथ ही पतंग उड़ाने की परंपरा भी है। इसी वजह से मकर संक्रांति को पतंग पर्व के रूप में भी जाना जाता है। पतंगबाजी ने ना केवल समाज में लोकप्रियता बटोरी बल्कि सिनेमा के पर्दे पर भी पतंगें खूब उड़ी हैं। फिल्मों के पतंग के टाइटल से लेकर इस पर आधारित गाने लोगों के दिलों में बसे हैं। आज भी मकर संक्रांति के अवसर पर पतंग से जुड़े गीतों को बजाया-गुनगुनाया जाता है।

पतंग टाइटल वाली फिल्में

1960 में 'पतंग' नाम से एक फिल्म आई थी। इस फिल्म में राहुंद्र कुमार, माला सिन्हा, राज मेहरा, मनोहरा और अचला सचदेव ने काम किया था। फिल्म का नाम 'पतंग' क्यों रखा यह तो निर्माता ही जाने, लेकिन इस फिल्म में पतंग पर आधारित एक गीत 'यह दुनिया पतंग नित बदले हैं रंग' था। जिसे एक बार सुखद और दूसरी बार दुःखद भाव में फिल्माया गया था। इसके बाद फिल्मों में पतंग पर आधारित गीत और प्रसंग तो आते रहे लेकिन शीर्षक से पतंग नदारद हो गई। 11 साल बाद फिल्म 'कटी पतंग' ने इस सूतेपन को समाप्त किया। फिल्म की नायिका की स्थिति को चित्रित करने वाले शीर्षक की यह फिल्म, राजेश खन्ना और आशा पारेख के अभिनय और आरडी बर्मन के मधुर संगीत की वजह से खूब चली। इस फिल्म में एक गीत 'ना कोई उमंग है...' के दौरान उड़ती पतंग इस फिल्म में पर्दे पर दिखाई भी दी।

रील-रियल लाइफ में पतंगबाज एक्टर

ऐसा कहा जाता है कि बॉलीवुड में दिलीप कुमार ऐसे अभिनेता थे, जिनको पतंग उड़ाने में महारत हासिल थी। जब वह अपने घर की छत पर पतंग



फिल्म 'हम दिल दे चुके सनम' में सलमान खान उड़ाते थे तो बॉलीवुड के कई नामी निर्माता उनके पतंग के साथ डोर की चरखियां थामने को बेकरार रहते थे। इसी तरह सलमान खान ने भी ना केवल वास्तविक जीवन में प्रधानमंत्री नरेंद्र

मकर संक्रांति के अवसर पर खूब उत्साह-उमंग से पतंग उड़ाई जाती है। हिंदी फिल्मों में इस पर्व को तो नहीं, लेकिन पतंग के टाइटल वाली फिल्मों और उस पर आधारित गीत खूब बनते रहे हैं। पतंग टाइटल वाली कुछ चर्चित फिल्मों और गीतों पर एक नजर।

सिनेमा-पर्दे पर भी खूब उड़ी हैं पतंगें



मोदी(जब वे गुजरात के मुख्यमंत्री थे) के साथ पतंग उड़ाई है, बल्कि फिल्म 'सुल्तान' में पतंग लूटने के दृश्य में भी वे नजर आए हैं। उन्होंने फिल्म 'हम दिल दे चुके सनम' में ऐश्वर्या राय के साथ प्यार की पतंग खूब उड़ाई थी।

पतंग पर आधारित गीत

जहां तक गानों की बात है तो हिंदी फिल्मों में पतंगों पर भी कई गाने बने और हिट हुए हैं। पतंग पर आधारित गीतों का सिलसिला 1949 में प्रदर्शित फिल्म 'दिल्लीगं' से शुरू हुआ। फिल्म का गीत 'मेरी प्यारी पतंग चली बादलों के संग' तब बहुत लोकप्रिय हुआ था। इसके बोल ऐसे दिल में उतरने वाले थे कि उस दौर में पतंग उड़ाने समय लगभग हर युवा यही गीत गुनगुनाते दिखाई पड़ता था। ऐसा ही एक गीत 'चली चली रे पतंग मेरी चली रे' सन् 1957 की फिल्म 'भाभी' में जगदीप और नंदा की फिल्माया गया था। फिल्म में पतंग उत्सव को प्रदर्शित करता यह गीत आज भी मकर संक्रांति पर टीवी चैनल और रेडियो पर सुनाई दे जाता है। नए दौर में फिल्म 'रईस' का सुखविंदर और भूमि त्रिवेदी का गाना गीत 'उड़ी-उड़ी जाए' पतंग महोत्सव का मजा देते हुए झुमने पर मजबूर कर देता है। फिल्म 'काई पो छे!' का 'मांझा' गीत में जिंदगी के एक नए नजरिए को दिखाने की कोशिश की गई। इसके जरिए जिंदगी, रिश्ते और जच्चे की दास्तां बयानों की गई।

फिल्म 'हम दिल दे चुके सनम' का 'ढील दे दे रे भइया' गीत पतंग उड़ाने के दौरान अक्सर लोगों के मुंह से निकल ही जाता है। यह गाना काफी लोकप्रिय भी हुआ था। फिल्म 'अर्थ' के गीत 'रुत आ गई रे' में आमिर खान फिल्म की नायिका को पतंग उड़ाना सिखाते दिखते हैं। यह एक रोमांटिक गीत है, जिसे एशार रहमान ने अपनी आवाज दी है। फिल्म 'फुकरे' के गीत



फिल्म 'फुकरे' के गीत 'अंबरसरिया...' का एक सीन 'अंबरसरिया' में भले ही पतंग शब्द का जिक्र ना हुआ हो लेकिन इसमें पतंगबाजी के दौरान होने वाली अठखेलियों को बड़े ही मजेदार ढंग से दर्शाया गया है। पतंग पर अपनी प्रेमिका को प्यार भरा मैसेज लिखकर भेजना दर्शकों को उस दौर में ले जाता है, जब छतों पर पतंगों के जरिए प्यार हुआ करता था। आधुनिक लोगों में पतंग शीर्षक या पतंग पर आधारित गीत नहीं होते हैं। उन फिल्मों में पतंगबाजी के दृश्यों ने दर्शकों को लुभाया है। उनमें से एक फिल्म 'दिल्ली 6' है, जिसमें पतंग के जानदार दृश्य देखने को मिले।*